

মণিপুরদা অঙাং নুপীমচাশিংগী পুন্সি : মমাঙউেদা করম্মা, ওসিনা করি ওইরিবা?

-ডা. নোংমাইথেম প্রমোদিনী-

“ওজা প্রমো, ওজাগী অঙাং কয়ানো?”
“অনী।”
“নুপা অমগা, নুপী অমগরা...?”
“নভে।”
“নুপী ঙাজুনি।”
“এ! অদুদি ওজা প্রমোদি যুম পান্দ্রিনে?”
“কৈনো ওজাবু ঙাওরো, এগী লুহোংবদসু মপাম চাকৌবদসু ওজাবু ঙাওখিবদাইনে?”
“নচা নুপা ঙাওজি হায়বনিদা।”
“নুপীদি নী নভরনে?”

কুইরবগী রানি, কোমলাখাথিদা লৈরিঙেদা নোংমা ওজা অমগা এগা শানখিবা বারীনি। লাইরিক ফনা য়াম্মা হৈরবসু, ফনা য়াম্মা চাওখংলবসু নুপীবু হুয়রপ ঙেংবগী রাখল্লোন অসি ইন্দিয়াদি মাঙহনবা ইঙম উমদি হায়বা য়াই। মসি মণিপুরদসু অদুমক লৈরি। মমাঙউেগী মতমদা এখোয়গী নুপীমচাশিংগী অরোবা কয় মায়োক রম্মী। অঙাং ওইনা থবক শুবগী পোংলুমদগী নাহোকপা ইঙম ওপ্তমদে। মপুং ওইনা অঙাং শেমবা, ফৌশু-চেঙশু, এঞ্জুং-নাপি থিবা, শীং চনবনচিংবা কয় চহী নৌজরিবাশিংনা পাওখোক্লুম্বী খুদম চাংদম ওইবা য়াবা মচাক কয়ামফম ফংই। মদুদসু নভনা কানুন্দা মীনাই ওইখিবা নুপীমচা কয়গী বারীসু লৈতবা নভে। চহী নৌনা য়ান্ন পুন্সিদা খোঙাডহনবা, মশানা মশাগী পুন্সি খোঙলোয়

খঞ্জবা ওমজদবা কয় অসিনি। অহল-লমনিশিংনা পাউদদ্বীর্ঘস্বনি, জপান লাল মোঙ অমদি মতুং ফাওবগী বারীনি, নুপীমচাশিংবু চহী তরানিথোই/তরাহুমেইদা লৈশাবী ফাজিঙেদা খাজবীবদুনা নুপা ময়ুমদা থিনবীবনা অয়ান্ননি। মদুনা ওইরনসু য়াই তং তাদবা য়ান্নান পুন্সি ময়াম অমগী বারী লীবিরনসু। মসিনা বারী অমা ওইনা থমত্ৰগা এখোয়গী খুন্সিইসিনা মচা নুপাগী মমা ওইজবা ফংজ দবীশিংবু করি মীংয়েংনা ঙেংবীবেগ হায়বসি পুন্সিমক্কা খঙনবনি। অশেন্সা বারী নভে, ইশামক্কা থেংনজবনি, ইমুং অমগী মৌ অহম লৈবদা অমদি মচা নুপা ঙাওদে। মৌ অতোনবী লাক্জিঙেদা মৌ অমগী মচা নুপা অমা হেক পোক্কপগা ময়ামদু ঙুং-ঙুং পুমনি হেক নিঞ্জি, লাইবক ফবনি, মহারানিগুয়া লৈবা য়ারে হেঙমক হায়। মদো অদুক হাক্কা ফভবদি নভবনি। মৌ অমদুনা মচা নুপা ঙাওদবনে, ইমুংনসু নাউথোং খরা হায়নে কৈদা অমা ‘সুম সুম’ তৌরকই। তাবদা নুংঙাইতবা বাকাসু অদুম হায়রকই। নোংমা অঙাংশিং শামবদা মানা নুপীমচাশিংদুনা অসুন্সকসু হায়রিপোংনি, “ইচাসিদি নিংখৌরেলনি, ‘নোয়দি ফৌহাম’ খঙলরা?” মগীদো পঙজবগীনি খঞ্জি। মগী নাগলনা মৌ অনীদু উংখংনদুনা কৌন-ঙাঙনদে। হৌজিকানগী মৌনহাশিংসে ‘নভনা করি হেঞ্জি, এনা করি বাক্কা’ হায়না খনবনা মশীং য়ান্নমগদবা মাল্লি। নুপী-নুপা খেননা থম্বগী রাখল লৈরিবা মীয়ামদসু তাইনরুবা য়াবা নভে। মসিদি চহী লিশাং শিংনা চখরকপা খুন্সিইগী লোনচং অমা ওইনা লৈরকপনি। অদুগীসু মখতা খুন্সিই খুদিংমক্কা ওইনা নুপী-নুপা অনীমক লৈফম থোকই। অদুবু ওসি ফাওবদা চখরক্কা মচতা নুপী পোক্কাবসু য়াই, মৌ লাক্কাবদা লৈরে খনবা মগী মশীং বাক্কা।

পোপুলেসন ইম্বলেন্সনা থোকহল্লক্কাবদা ক্রাইসিস অদুবুদি ইখন খলদবগুম্মী। রাখল্লোন অসিনা লাক্কাই চনশিনখিদুনা তৌহৈবদা ময়াম অমা তৌরকপদি থিংহৌদবা য়াদবনি। অসিগুম্মা অমনবা রাখল্লোন অসি মুথংনবনি, ইন্দিয়া লৈঙাক্কা, “বেতি বচাও, বেতি পরাও” হায়বা খোন্সিইগী মখাদা অঙাং নুপীমচাশিংগীমক অখলবা খৌরং কয় পায়খংলক্কাবসি। অদুবু মসিনা অঙাং নুপীমচাশিংগী ফীভম চাম্মদা চাম্মা ফগংলে হায়না লৌবা য়াররা? মসি অটৌবা বাহং অদুমক ওইদুনা লৈরি। মশা রাই শংদ্রবী নুপী কয়ানা মহাক্কা শিয়োম্মুদা নাওপুৰিবা নারাদু নুপী ওইরক্কাই কমদৌবা হায়বা রাখলসিনা হরাউ তেয়াশা ফংজদে। আইয়া য়াদে হায়না হায়না সোনোপ্রাক্কাগী মতেংনা নুপী-নুপা খঙদোক্কাব মতুংদা নুপী ওইরবদি খুদোংখিবা কয় তেমশিংনদুনা মাঙহমবা হোংনবসু ঙাওদবা নভে।

ওক্টোবর ১১ অসি ইন্টারনেসনাল দে ওফ গল্ চাইল্ড হায়না মালেম শীনবা থুংনা থৌম পাত্খোক্তুনা লাকখি। মসি কুমজা ২০১২দগী হৌনা পাওখোক্করকখিবা। হন্দক চহীগী ওইনা নহান, নোংমাইজিং নুমিৎতা তাক্কা। খাওংখোংবদি নুপীমচাশিংগী ফীভম ফগংনবা পাউজেলনি। পাক শম্মা ঙেংলুদ্রগসু পিক্কাব মণিপুরসিদ্দাওবা থৌরম অসিগী পান্দম মপুং ফাহনবা ওমদি হায়বসিমদি ঙেংননীংঙাই ওইদে। মিকা ফোংনবগী রানি, অঙাং নুপী পামবশিংনা অঙাংশিং অদুনা তাইবু ফাওত্রিঙেদা লম্মখাংদা মাঙহনবগী তমখীরাবা বৌও লেপুনা চখরি হায়বগী বারী তাদবা নভে। মসিমক্কা অচুশা ওইরগদি আইয়া য়াদবনি হায়রগসু মতাং অসিরাইদি আইয়া যৌবা ইঙম ওমদবগুম্মা লৈরিবা হায়বসিনি।

তশেংনমক হায়রবদা মরাল লৈবশিংবু চৈরাক পীবগী রাফম ইতা তাতে। হায়রিবা ইশামক খুদম চাংদম পীযু হায়রবদি পীবা ওমগনি খাজদে। মরমদি ইমিংনা উরুবা নভে, বারী ওইনা তাবখক্তি। মসিমদি চাউথোক্কা হায়বা ওম্মী, এখোয়গী খুন্সিইদা নুপাদি থম্বু থমখো, নুপীগী পুন্সিব মমল ঙাওদবগুম্মা খনবা নুপী ময়াম অমা লে। মসি লাইবক থিবনি। লাইরিক তম্বগী হক ফংজদবী অঙাং নুপী কয় লৈরে হায়বসিমদি তশেং তশেংলে। ইনাক-কৈরাক খনবা, অটৌ অশাংগী ইমুংশিংদা ফীভম চাদবা ইমুংগী অঙাং নুপী কয় মুমগী থবক ইনখাং শু-নোম্মা থঞ্জি। ইমুংগী থবক কৃপনোমদা মমাগী মতেং পাংবা অঙাং নুপীমচা য়াম্মা লে। নুপীনা লাইরিক তম্বগা কৈদৌনগদবনো হায়বা রাখল্লোন অসি মুথংনবা খোঙথাং কাচিন কোয়া যৌহনবা মথৌ তারি। মশাগা শাগোয়দুনা লোয়নজরক্কাব মতিক মগুন, মথৌনা-মরৌশিং মনীং তম্মা ফুদোকপা ওমজদবী কয়সু লৈতবা নভে। ‘নঙ নুপীনি’ হায়বা রাইহে অনীসিনা রাখল থৌনা অনীমক খঙশোন শোহুহল্লি। পুন্সিমকসিদিগী ঙাইদগী নিংদোল পোল্লিবদি করিসু খঙজিবদি চহী মরি মঙাখঙমক ওইরিবী নুপীমচাশিংগীওবা নমজা নমখেক্কাবগী তাইহদ্রবা পাউ তভনা তারিবসিনি। পোল্লো এষ্টক্কা মখাদা ফাদোক তাখিবা খরা ঙাওরগসু অহকপা চৈরাক পীবনবা, নুপীমচাশিংদা চখবা ক্রাইম লেপ্তা লৈতে। খম্বুফরবদি মসি ইকায়নীংঙাইনি। মালেমদা লৈরিবা মীপুম খুদিংমক্কা নুপীবু ইকায়খুম্মনীংবগী রাখল ফাওরকপা মতমদা ইন্টারনেসনাল দে ওফ গল্ চাইল্ডগী চপ চাবা পান্দম অদু ফংবা ওমগনি। অদুগুম্মা পুংফম অমা লাক্কাবগীমক এখোয় নুপী-নুপা পূয়া রাখল তামিন্নবগী মতম ওইরে। ●

ষ্টেটকী পাউ

Advertisement for a school or institution, including contact information and a phone number.

Regional Institute of Medical Sciences (RIMS) advertisement, notice regarding appointments and cancellations.

Saraswati Institute of Management & Para-Medical Sciences advertisement, featuring an admission notice for B.Sc. (MLT, RIT, OTT) and B.Sc. Forensic Science.

Government of Manipur Directorate for Welfare of Other Backward Classes & SCs advertisement, notification regarding scholarship applications.

Government of Manipur Directorate for Welfare of Other Backward Classes & SCs advertisement, notification regarding scholarship applications and a table of results.

Advertisement for a translating and editing service, listing various services and contact information.

Advertisement for a clinic or medical service, including a photo of a person and contact details.

Advertisement for Apollo Academy, detailing admission for various courses and providing contact information.

Advertisement for a clinic or medical service, including a photo of a person and contact details.

Advertisement for a clinic or medical service, including a photo of a person and contact details.

Advertisement for Apollo Academy, detailing admission for various courses and providing contact information.

Advertisement for a translating and editing service, listing various services and contact information.